

**Sentenza tal-Qorti tal-Ġustizzja (It-Tieni Awla) tal-24 ta' Novembru 2022 (talba għal deċiżjoni preliminari tal-Överklagandenämnden för studiestöd – l-Isvezja) – MCM vs Centrala studiestödsnämnden**

(Kawża C-638/20) <sup>(1)</sup>

*(Rinviju għal deċiżjoni preliminari – Moviment liberu tal-persuni – Artikolu 45 TFUE – Ugwaljanza fit-trattament – Vantaġġi soċjali – Regolament (UE) Nru 492/2011 – Artikolu 7(2) – Għajjnuna finanzjarja għal studji fl-edukazzjoni oġġla fi Stat Membru ieħor – Rekwiżit ta' residenza – Rekwiżit alternattiv ta' integrazzjoni soċjali għall-istudenti mhux residenti – Sitwazzjoni ta' student ċittadin tal-Istat li jgħatti l-għajjnuna, residenti sa minn twelidu fl-Istat tal-istudji)*

(2023/C 24/04)

Lingwa tal-kawża: l-Isvediz

**Qorti tar-rinviju**

Överklagandenämnden för studiestöd

**Partijiet fil-kawża prinċipali**

Rikorrent: MCM

Konvenut: Centrala studiestödsnämnden

**Dispożittiv**

L-Artikolu 45 TFUE u l-Artikolu 7(2) tar-Regolament (UE) Nru 492/2011 tal-Parlament Ewropew u tal-Kunsill tal-5 ta' April 2011 dwar il-moviment liberu tal-ħaddiema fi ħdan l-Unjoni,

għandhom jiġu interpretati fis-sens li:

dawn id-dispożizzjonijiet ma jipprekludux leġiżlazzjoni ta' Stat Membru li tissugġetta l-ghoti, lill-wild ta' persuna li telqet mill-Istat Membru ospitanti li fih hija ħadmet sabiex tmur lura tghix fl-ewwel Stat Membru li tiegħu hija ċittadina, ta' għajjnuna finanzjarja intiża sabiex jiġu segwiti studji fl-Istat Membru ospitanti, għar-rekwiżit li l-wild ikollu rabta mal-Istat Membru ta' oriġini, f'sitwazzjoni li fiha, minn naħa, il-wild jirrisjedi sa minn twelidu fl-Istat Membru ospitanti u, min-naħa l-oħra, l-Istat Membru ta' oriġini jissugġetta li-ċittadini l-oħra li ma jissodisfawx ir-rekwiżit ta' residenza u li jitolbu tali għajjnuna finanzjarja sabiex jistudjaw fi Stat Membru ieħor għar-rekwiżit relatat mal-eżistenza ta'rabta.

<sup>(1)</sup> ĠU C 53, 15.02.2021.

**Sentenza tal-Qorti tal-Ġustizzja (Awla Manja) tat-22 ta' Novembru 2022 (talba għal deċiżjoni preliminari tar-Rechtbank Den Haag – il-Pajjiżi l-Baxxi) – X vs Staatssecretaris van Justitie en Veiligheid**

(Kawża C-69/21) <sup>(1)</sup>

*(Rinviju għal deċiżjoni preliminari – Spazju ta' libertà, sigurtà u ġustizzja – Artikoli 4, 7 u 19 tal-Karta tad-Drittijiet Fundamentali tal-Unjoni Ewropea – Projbizzjoni ta' trattamenti inumani jew degradanti – Rispett tal-ħajja privata u tal-familja – Protezzjoni fil-każ ta' tneħħija, ta' tkeċċija u ta' estradizzjoni – Dritt ta' residenza għal raġunijiet mediċi – Standards u proceduri komuni applikabbli fl-Istati Membri għar-ritorn ta-ċittadini ta' pajjiż terz li jirrisjedu irregolarment – Direttiva 2008/115/KE – Ċittadin ta' pajjiż terz li jbat minn marda gravi – Kura mediċa maħsuba sabiex jitnaqqas l-uġiġħ – Kura indisponibbli fil-pajjiż tal-oriġini – Kundizzjonijiet li taħthom it-tneħħija għandha tiġi posposta)*

(2023/C 24/05)

Lingwa tal-kawża: l-Olandiz

**Qorti tar-rinviju**

Rechtbank Den Haag

**Partijiet fil-kawża prinċipali**

Rikorrent: X

Konvenuta: Staatssecretaris van Justitie en Veiligheid

**Dispożittiv**

- 1) L-Artikolu 5 tad-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment, moqri flimkien mal-Artikoli 1 u 4 tal-Karta tad-Drittijiet Fundamentali tal-Unjoni Ewropea kif ukoll l-Artikolu 19(2) tagħha,

għandu jiġi interpretat fis-sens li:

jipprekludi li deċiżjoni ta' ritorn jew miżura ta' tneħħija tittiehed fir-rigward ta' ċittadin ta' pajjiżi terzi, li jirrisjedi irregolarment fit-territorju ta' Stat Membru u li jsofri minn marda gravi, meta jkunu jeżistu raġunijiet serji u kkonfermati sabiex wiehed jemmen li l-persuna kkonċernata ser tiġi esposta, fil-pajjiżi terzi li lejha tkun ser titneħħa, għal riskju reali ta' zieda sinjifikattiva, irremedjabbli u rapida tal-uġiġh tagħha, fil-każ ta' ritorn, minhabba l-projbizzjoni, f'dan il-pajjiż, tal-unika kura analġezika effettiva. Stat Membru ma jistax jipprevedi terminu strett li matulu tali zieda għandha timmaterjalizza ruhha sabiex tkun tista' tiġi ostakolata din id-deċiżjoni ta' ritorn jew din il-miżura ta' tneħħija.

- 2) L-Artikolu 5 u l-Artikolu 9(1)(a) tad-Direttiva 2008/115, moqrija flimkien mal-Artikoli 1 u 4 tal-Karta tad-Drittijiet Fundamentali kif ukoll l-Artikolu 19(2) tagħha,

għandhom jiġu interpretati fis-sens li:

jipprekludu li l-konsegwenzi tal-miżura ta' tneħħija, fil-veru sens tal-kelma, fuq l-istat ta' saħħa ta' ċittadin ta' pajjiżi terzi jittiehdu inkunsiderazzjoni mill-awtorità nazzjonali kompetenti biss sabiex jiġi eżaminat jekk dan huwiex fi stat li jivvjaġġa.

- 3) Id-Direttiva 2008/115, moqrija flimkien mal-Artikoli 7, kif ukoll l-Artikoli 1 u 4 tal-Karta tad-Drittijiet Fundamentali,

għandha tiġi interpretata fis-sens li:

- ma teżiġix li Stat Membru, li fit-territorju tiegħu ċittadin ta' pajjiżi terzi ikun qiegħed jirrisjedi irregolarment, jagħti lill-imsemmi ċittadin permess ta' residenza meta ma jkunx jista' jkun is-suġġett ta' deċiżjoni ta' ritorn u lanqas ta' miżura ta' tneħħija, minhabba l-fatt li jeżistu raġunijiet serji u kkonfermati sabiex wiehed jemmen li ser ikun espost, fil-pajjiż ta' destinazzjoni, għar-riskju reali ta' zieda rapida, sinjifikattiva u irremedjabbli tal-uġiġh ikkawżat mill-marda gravi li huwa jbati minnha;
- l-istat ta' saħħa ta' dan iċ-ċittadin u l-kura li huwa jirċievi f'dan it-territorju, minhabba din il-marda, għandhom jittiehdu inkunsiderazzjoni, flimkien mal-elementi rilevanti l-oħra kollha, mill-awtorità nazzjonali kompetenti meta teżamina jekk id-dritt għar-rispett tal-ħajja privata tal-imsemmi ċittadin jipprekludix li huwa jkun is-suġġett ta' deċiżjoni ta' ritorn jew ta' miżura ta' tneħħija;
- l-adozzjoni ta' tali deċiżjoni jew miżura ma tiksirx dan id-dritt għas-sempliċi raġuni li, fil-każ ta' ritorn lejn il-pajjiż ta' destinazzjoni, dan ikun espost għar-riskju li l-istat ta' saħħa tiegħu jiddeterjora, meta tali riskju ma jilhaqx il-limitu ta' gravità meħtieġ skont l-Artikolu 4 tal-Karta.

(<sup>1</sup>) ĠU C 163, 3.5.2021.